

دین اکبری کی تجدید اب فلموں کے ذریعے

کیا امت کو دین اب شعیب منصور اور شاہ رخ خان سے پڑھنا ہوگا؟

”وحی“ اور ”ہوائے نفس“ کا تصادم ابتدائے آفرینش سے ہوتا آیا ہے۔ خیر اور شر کی جنگ محض اتفاق نہیں، باقاعدہ منصوبہ خداوندی ہے۔ باطل کی سرشت ہی یہ نہیں ہے کہ وہ حق کے وجود کو برداشت کر پائے۔ حق اگر اصل شکل میں موجود ہو تو باطل کے لئے کسی ”پیغام اجل“ سے کم نہیں۔ البتہ باطل کو حق کے غلاف میں پیش کیا جائے تو اس کا ’عرصہ حیات‘ بڑھانے کے لئے اس سے زیادہ کارگر نسخہ اور کوئی نہیں ہو سکتا۔ باطل کو اگر زندہ رکھنا ہے تو یہ ’تلبیس‘ بہر حال ناگزیر ہے۔

’گلوبلائزیشن‘ کے موجودہ دور میں اسی تلبیس کا سہارا لیتے ہوئے اسلام کے بنیادی عقائد پر ’وحدت ادیان اور احترام انسانیت‘ کے خوشنما لیبل کے ساتھ ضرب لگانے کی کوشش جاری ہے۔ دیگر مذاہب کے معاملے میں تو انہیں کوئی خاص دشواری پیش نہیں آرہی، مگر مصیبت یہ ہے کہ اسلام اپنے سوا کسی بھی مذہب سے مداہنت کا روادار نہیں۔ اس کی بنیادی تعلیمات ہی میں کچھ ایسی ’شدت‘ ہے کہ

دین اکبری کی تجدید اب فلموں کے ذریعے
اس پر ایمان رکھتے ہوئے آپ 'کفر' کے لئے اپنے دل میں 'نرم گوشہ' نہیں رکھ
سکتے۔ چنانچہ 'حل' یہ نکالا گیا کہ 'اخلاقیات' کے نام سے ایک نئے مذہب کی
داغ بیل ڈالی جائے، جس کے ذریعے مذاہب کے امتیاز (بلکہ کفر اور اسلام کے
امتیاز) کو ختم کیا جا سکے۔

ہمارا المیہ یہ ہے کہ مسلم معاشرے اسلام کی حقیقت سے کوسوں دور ہیں اور یہی
وہ چیز ہے جو جاہلیت کے لئے کسی نعمت غیر مترقبہ سے کم نہیں۔ خوبصورت الفاظ
تو محض دل کو لبھانے کے لئے ہوتے ہیں، مگر پس پردہ ان کا اصل ہدف مسلم خطوں
میں ابھرتی ہوئی اسلامی بیداری کو 'احترام مذاہب' کے نام پر کچل دینا ہے۔
اس کے لئے ضروری ہے کہ 'مذہب' کو آپ اپنی انفرادی زندگی تک محدود رکھئے۔
اسے اتنی زحمت نہ دیجئے کہ یہ معاشرہ میں آ کر حق اور باطل میں فرق کرنا
شروع کر دے۔ آپ اپنے 'مذہب' پر چلتے رہئے اور دوسروں کو ان کے 'مذہب' پر
چلنے دیجئے۔ کسی کے سر آنے کی آخر ضرورت ہی کیا ہے۔ ”اپنا عقیدہ چھوڑو نہیں
اور دوسروں کے عقیدے کو چھیڑو نہیں“ اس سے زیادہ انصاف پر مبنی بات بھلا
کیا ہو سکتی ہے؟؟!!

دین اکبری کی تجدید اب فلموں کے ذریعے

قارئین کو شاید ہوگا کہ پوپ جان پال نے 1997 میں بادشاہی مسجد کا دورہ کرتے وقت یہی DOSE دیتے ہوئے کہا تھا کہ ”مسلمان اور مسیحی دونوں ’خدائے واحد‘ ایمان رکھتے ہیں۔“ یہ بات تو وہ خود بھی اچھی طرح جانتے تھے کہ مسلمانوں کے توحید خالص پر مبنی ’خدائے واحد‘ کے عقیدے کو مسیحی حضرات کے ’توحید فی التثلیث‘ کے من گھڑت عقیدے سے دور کا بھی واسطہ نہیں۔ مگر چونکہ ’ضرورت ایجاد کی ماں ہے‘ لہذا ساتھ میں موجود حکمران طبقہ کو طفلانہ تسلی دینے کی خاطر یہ سب کہہ ڈالا گی۔

’ایک میں تین‘ اور ’تین میں ایک‘ کا فلسفہ عام افراد تو چھوڑیئے خود عیسائیوں کے لئے درد سر بنا ہوا ہے۔ سادہ لوح مسلمانوں کے سامنے تو یہ حضرات بڑے شاطرانہ انداز میں اس چیستان کو ’متشابہات‘ کا رنگ دینے کی کوشش کرتے ہیں مگر حقیقت یہ ہے کہ ’عقیدہ تثلیث‘ کی کوئی متفقہ تشریح آج تک ’روح القدس‘ سے رہنمائی پانے کا دعویٰ کرنے والی ’لا خطا کلیسا‘ بھی نہ کر سکی۔

دین اکبری کی تجدید اب فلموں کے ذریعے
عصر حاضر کی جاہلیت عیاری میں کہیں زیادہ ہے اور یہ خوب جانتے ہیں معاملہ ہے
کہ ان کے ہاتھ سے نکلا جا رہا ہے۔ اسلام کے خلاف جتنے جتن کر لیں ، انجام
بہر حال اسلام ہی کے حق میں نکل آتا ہے۔

سہل ترین چیز جو روبہ عمل میں لائی جاسکتی تھی، وہ آرائو خواہشات کا
پیوند ہے جسے اسلام کے ساتھ انتھی کر دیا جاسکے۔ اسلامی احکامات کا 'جدید
ایڈیشن یا تفسیر نو' اسی مقصد کا حصہ ہے ، اور اس 'خدمت' کے لئے طاقتور
ترین ہتھیار ظاہر ہے کہ 'میڈیا' کے علاوہ اور کیا ہوسکتا ہے۔ عوام کی ذہن
سازی (Brain Washing) کرنی ہو تو اس کی اہمیت سے انکار نہیں کیا جا سکتا۔ دین
اکبری کی 'سوغات' کی تقسیم کا کام اس جاہلی میڈیا نے اپنے سر لے لیا ہے۔
لالی ووڈ ہو یا بالی ووڈ، ایجنڈا دونوں کا ایک ہی ہے۔ بادشاہ اکبر کے دو
کاسہ پردازوں (ملا دو پیازہ اور بیربل) کی طرح لالی ووڈ اور بالی ووڈ نے اب
دین اکبری کے 'مبلغین' کا روپ دھار لیا ہے۔ دونوں کے 'فرائض' میں عجیب
مماثلت آپ کو نظر آئے گی۔ مگر اسلام کو جدید دور کے تقاضوں سے ہم آہنگ کرنے
کے لئے چونکہ کچھ 'نئے' مفہومات کی ضرورت پڑتی ہے ، لہذا اس کا انتظام

دین اکبری کی تجدید اب فلموں کے ذریعے
مخصوص افکار و نظریات کو پروان چڑھا کر کیا جا رہا ہے۔

ایسی ہی ایک کاوش پرمبنی فلم 'خدا کے لئے' تقریباً تین سال قبل ریلیز کی گئی
تھی۔ ا؟ہی جانتا ہے کہ قرآن و حدیث سے 'استدلال' کرنے کی زحمت کن کن 'خاصان
خدا' سے لی گئی، مگر یہ حقیقت ہے کہ جن موضوعات کو اس فلم میں زیر بحث
لایا گیا ہے وہ وہی ہیں جو جدت پسند طبقات کے ہاں 'اصول دین' کی طرح بیان
کئے جاتے ہیں۔ مذہبی قیود سے جان خلاصی چاہنے والوں کے لئے یہ 'چشمہ صافی'
مہیا کر دیا گیا ہے، اب انہیں ان حضرات کا شکر گزار ہونا چاہئے۔

مناسب معلوم ہوتا ہے کہ فلم کا مختصر سا خاکہ پیش کر دیا جائے تاکہ مسلم
نوجوانوں کو دیئے جانے والے اس Slow Poison کی حقیقت سمجھنے میں الجھن نہ ہو۔

سرمہ اور منصور نامی دو بھائی پروفیشنل گائیک تھے۔ ان کا ایک اور ساتھی شیر
شاہ جو پہلے انہی کی طرح ایک گائیک تھا کسی مولانا طاہری (جنہیں جہادی
تحریک کے رہنما کی حیثیت سے پیش کیا گیا ہے) کی تبلیغ سے متاثر ہو کر اپنے فن

دین اکبری کی تجدید اب فلموں کے ذریعے
سے توبہ کرلیتا ہے۔ جذبہ خیرخواہی کے تحت وہ اپنے دوست سرمد کی ملاقات بھی
مولانا سے کرواتا ہے۔ جس کے نتیجے میں سرمد بھی تائب ہو جاتا ہے۔ سرمد کی
چچا زاد بہن MARY (جو کہ ایک غیر مسلم سے نکاح کی خواہشمند ہوتی ہے) کو
زبردستی کسی مسلمان کی زوجیت میں دے دیا جاتا ہے۔ Mary اپنے ساتھ ہونے والی
اس زیادتی کو عدالت میں چیلنج کر دیتی ہے۔

اب معاملہ چونکہ 'دین' کا آن پڑا، لہذا ضروری تھا کہ کسی ایسے 'صاحب علم'
سے رہنمائی لی جائے جس سے خواہشات نفس پر بھی آنچ نہ آئے اور 'اسلام' کا
بھرم بھی رہ سکے۔ اس مقصد کی تکمیل کے لئے عدالت میں ایک 'باریش' مفتی
صاحب کو مدعو کیا گیا تاکہ ان کے دلائل جدت پسندی کے لئے 'آب حیات' کا کام
دے سکیں۔

جدت پسندی کے داعی مفتی صاحب کو 'باریش' دکھانے میں کیا مصلحت کار فرما تھی
، اس کا جواب آپ کو 'عقل سلیم' بخوبی دے سکتی ہے!!!

دین اکبری کی تجدید اب فلموں کے ذریعے
عدالت میں گئے گئے سوال و جواب کی ایک جھلک مندرجہ ذیل سطور میں ملاحظہ
فرمائیں:-

سوال: کیا شرعی نقطہ نظر سے ایک مسلمان لڑکی کا نکاح غیر مذہب میں کیا
جاسکتا ہے؟

جواب: اہل کتاب سے تو ہو سکتا ہے مگر نہ ہو تو بہتر ہے۔ وضاحت طلبی پر
ارشاد ہوتا ہے کہ ’نا پسندیدہ‘ ہے۔

بات جاری رکھتے ہوئے فرمایا: ”نا پسندیدہ‘ تو شراب بھی ہے، جھوٹ بولنا بھی
ہے۔ مگر ہم شراب پینے والے اور جھوٹ بولنے والے کو دائرہ اسلام سے تو خارج
نہیں کر سکتے۔“

کاش کہ موصوف بالبدایت فرما دیتے کہ ہم کفر اور شرک کے باوجود بھی کسی کو
دائرہ اسلام سے خارج نہیں کر سکتے تو ان کی مہربانی ہوتی!! زبان سے پڑھا

دین اکبری کی تجدید اب فلموں کے ذریعے
گیا 'کلمہ' ہر طرح کے کفر کے علی الرغم انسان کو تا حیات 'مسلمان' ہی رکھتا
ہے!!!

رہی بات 'ناپسندیدہ' ہونے کی، تو مفتی صاحب کی دی ہوئی مثالوں (شراب اور
جھوٹ) سے بہر حال اتنا تو واضح ہے کہ وہ کس درجہ کے 'نا پسندیدہ' فعل سے
بحث کر رہے ہیں!! اس فعل کے ارتکاب کی بنا پر اسلام سے خارج کر دینے کا
واقعہ حقائق کی دنیا میں ہماری نظر سے تو نہیں گزرا، البتہ اگر کسی نے اس
طرح کا 'فتویٰ' جاری بھی کیا ہو تو عین ممکن ہے کہ وہ فلمی تھیٹر میں پایا
جانا والا ہی کوئی علم سے بے بہرہ 'مفتی' ہوگ۔

سوال: آپ اس بات کو Appreciate کیوں نہیں کرتے کہ مولانا طاہری نے ایک ناچنے
گانے والے، Jeans پہننے والے مغرب زدہ نوجوان کو اسلامی حلیہ میں ڈھال کر
'عاشق رسول' بنا دیا؟

(یہ نکتہ ذہن نشین رہے کہ خط کشیدہ مسائل ہی کو مذکورہ فلم میں نمایاں کیا

دین اکبری کی تجدید اب فلموں کے ذریعے

گیا ہے۔)

جواب: (سرد آہ بھر کر) ’اسلامی حلیہ اور گانا بجانا یعنی موسیقی‘۔

کہتے ہیں: ’اسلامی حلیہ اور موسیقی دونوں اہم موضوع چھیڑے ہیں“۔ (اہم ہونے کی وجہ ظاہر ہے کہ امت کے لئے دل سوزی نہیں بلکہ نفس امارہ کی تسکین کی مذموم کاوش ہے)۔

موسیقی پر دلائل دیتے ہوئے فرماتے ہیں کہ ’حضور کا سب سے بڑا معجزہ قرآن شریف ہے۔ موسیٰ کو اس قابل بنایا کہ لاٹھی سے دریا کے دو ٹکڑے کر دیں، عیسیٰ کو ایسی طاقت دی کہ مردے کو دوبارہ زندہ کر دیں، اور داود کو کیا دیا؟؟ ’موسیقی‘۔۔۔۔۔ ”زبور اٹھا کر دیکھئے ، یہ تک لکھا ہے کہ کن راگوں اور کن سازوں پہ گا کہ حضرت داود علیہ السلام نے خدا کی حمد و ثنایان کی “۔

مزید ارشاد ہوتا ہے ”کیا یہ ممکن ہے کہ خداوند کریم اپنی تعریف سننے کے لئے

دین اکبری کی تجدید اب فلموں کے ذریعے
ایک حرام چیز کا انتخاب کرے۔“

سازوں کی جو تفصیل زبور میں دی گئی ہے اگر وہ انسانی قطع و برید سے پاک ہے
تو اس میں کیا اشکال ہے کہ ایک حکم پچھلی شریعتوں میں کچھ اور رہا ہو مگر
اسلامی شریعت نے اس کے بر خلاف حکم دیا ہو۔

سبت ، جہاد اور طہارت وغیرہ سے متعلق جتنے سخت احکامات توریت میں پائے جاتے
ہیں اسلامی شریعت میں کہیں اس ’تشدد‘ کا ذکر تک موجود ہے؟ توریت کی کتاب
'خروج' اور 'احبار' کی سرسری ورق گردانی کر جائیں، کیا شریعت محمدی میں یہ
تمام احکامات من و عن پائے جاتے ہیں؟؟ ان تمام مسائل میں احکامات کی تبدیلی
ممکن ہے تو آلات ساز کے بارے میں حکم کا بدل جانا نا ممکن کیوں نظر آتا
ہے؟؟؟ تحریف شدہ آسمانی صحف کی ہر بات اگر حرف آخر مانی جانے لگے تو نہ
جانے انبیائکرام علیہ السلام کی معصوم شخصیات پر لگائے گئے شرمناک الزامات
کی کیا توجیہ پیش کی جائے گی۔ (اس سلسلے میں کتب احادیث سے کئے گئے غلط
استدلال سے ہم صرفِ نظر کرتے ہیں کہ تفصیل کا یہ موقع نہیں)۔

دین اکبری کی تجدید اب فلموں کے ذریعے

بہر حال عدالتی کارروائی کے بعد سرمد اپنی ’انتہا پسندی‘ کا اعتراف اور ماقبل کی زندگی کی ’پارسائی‘ ان الفاظ میں بیان کرتا ہے:

”اس عدالتی کارروائی نے مجھے یاد دلایا ہے کہ میں پہلے بھی برا مسلمان نہیں تھا۔۔۔ جھوٹ نہیں بولتا تھا، چور نہیں تھا، اور شراب، جوا۔۔۔ سب سے دور تھا۔ کسی کو دھوکہ نہیں دیتا تھا، کسی کا حق نہیں مارتا تھا۔۔۔ ماں باپ بہت خوش تھے مجھ سے۔“ (لبوں پہ مسکراہٹ لاتے ہوئے)۔۔۔ ”تیرہ سال کی عمر میں قرآن شریف ختم کیا تھا۔۔۔“ ”بس ایک کمی تھی مجھ میں، وہ یہ کہ میں نماز نہیں پڑھتا تھا،“۔ (اور اب روتے ہوئے) ”لیکن۔۔۔ اسلام کے نام پر۔۔۔ ایک نہیں، دو نہیں، مجھ سے اتنے سارے ایسے کام کروا لیے گئے جو یا تو غلط تھے یا ضروری نہیں تھے۔۔۔ جو ظلم میں نے Mary کے ساتھ کر دیا ہے اس کا احساس مجھے کبھی زندہ نہیں رہنے دے گا۔“

ہائے اس زود پشیمان کا پشیمان ہونا

دین اکبری کی تجدید اب فلموں کے ذریعے

ایک اچٹی نظر اب حال ہی میں ریلیز ہونے والی ایک اور فلم ”مائی نیم از خان“ (My Name Is Khan) پر بھی ڈال لیجئے۔ یہ دراصل ”خدا کے لیے“ میں دی جانے والی نظری بنیادوں کی ایک عملی تفسیر ہے۔ ”خدا کے لیے“ میں جو مبہم الفاظ چھوڑ دیے گئے تھے ان پر نقطے ڈالتی ہے۔ اس فلم کے مرکزی کردار (شاہ رخ خان) اپنی حقیقی زندگی میں وحدت ادیان کے قائل، مشرک عورت سے شادی کے مرتکب، قرآن اور وید دونوں کو ’یکساں‘ لائق احترام سمجھنے والی شخصیت ہیں۔ مذکورہ فلم میں انہیں کوئی نفسیاتی بیماری کا شکار دکھایا گیا ہے۔ بچپن کی کچھ یادیں اس کے ذہن میں تازہ ہوتی ہیں جب ہندو مسلم فسادات وہ اپنی آنکھوں کے سامنے دیکھا کرتا تھا اور اکثر کچھ نفرت آمیز جملے سنا کرتا تھا۔ ان الفاظ کا اس کے ذہن پر خاص اثر پڑا۔ ایک دن اس کی ماں اسے اپنے پاس بٹھا کر کاغذ پر ایک خاکہ کچھ یوں بناتی ہے کہ صفحے کے اوپری حصہ پر بائیں طرف رضوان اور دائیں طرف ایک ایسے شخص کا خاکہ جس کے ہاتھ میں ڈنڈا ہے، پھر اسی طرح صفحے کے نچلے حصے پر بائیں طرف رضوان اور دائیں طرف ایک ایسے آدمی کا خاکہ جس کے ہاتھ میں لالی پاپ ہے۔ اب اس کی ماں اس کے سامنے یہ سوال رکھتی ہے کہ

دین اکبری کی تجدید اب فلموں کے ذریعے
ان دونوں (لالی پاپ دینے والے اور لاٹھی بردار) میں سے ہندو کون ہے اور
مسلمان کون؟ وہ جواب دیتا ہے کہ دونوں ایک جیسے ہی نظر آ رہے ہیں۔ یہ جواب
سن کر اس کی ماں اس کے سر پر ہاتھ پھیرتے ہوئے اسے شاباش دیتی ہے اور کہتی
ہے ”ایک بات یاد رکھنا بیٹا، اس دنیا میں صرف دو قسم کے انسان ہیں، اچھے
انسان جو اچھا کام کرتے ہیں اور برے جو برا۔۔۔ بس یہی فرق ہے انسانوں میں،
اور کوئی نہیں؟؟؟“

باقی ساری فلم میں اپنی ماں کا کفر اٹھائے اور اسکا پرچار کرنے والا ایک
نہایت ’امانت دار‘، ’ہمدرد‘، ’رحمدل‘، ’عبادت گزار‘ اور ذہین آدمی دکھایا
گیا ہے تاکہ اچھائی کے ان پیوندوں کے ساتھ وہ اپنے کندھوں پہ لدا کفر آسانی
سے لوگوں تک پہنچا سکے۔ ’رحم دلی‘ کا عالم دیکھئے کہ موصوف موبائل فون تک
استعمال نہیں کرتے کیونکہ آئین سٹائین کے مطابق موبائل فون جن لہروں کے
ذریعے پیغام رسانی کرتے ہیں ان سے شہد کی مکھیاں مر جاتی ہیں۔

کیا اب دین ہمیں شعیب منصور اور شاہ رخ خان سے سمجھنا ہوگا؟؟

دین اکبری کی تجدید اب فلموں کے ذریعے

اسلام کی تفہیم کے لئے سلف صالحین کے منہج اور اساتذہ کے سامنے زانوئے تلمذ
تہ کرنے کی اب کوئی ضرورت نہیں۔ ’تحقیق‘ کا ذوق رکھنے والے حضرات اس مقصد
کے لئے اب سینیما گھروں کا رخ بھی کر سکتے ہیں۔ اس ’شجر‘ سے نکلنے والے
’ثمر‘ کا اندازہ قارئین خود کر لیں۔

نیکی کی جن صورتوں (اخلاقیات، انسانیت، محبت اور رواداری) کو لہک لہک کر
بیان کیا جاتا ہے کیا دنیا کا کوئی مذہب اس کے بر خلاف تعلیم دیتا ہے؟؟ آخر
وہ کون سی چیز ہے جو اسلام اور ان ادیانِ باطلہ کے درمیان ایک فصیل کھڑی کر
دیتی ہے؟؟؟ مسلمان بھی ’صالح اعمال‘ انجام دے رہا ہو اور غیر مسلم بھی تو
بھلا آخر اس ’مسلمان‘ کی ضرورت ہی کیا تھی۔ کیا وجہ ہے کہ ایک مسلم کو تو
بالآخر جنت کی خوشخبری دی جاتی ہے مگر مشرک کے لئے ابدالآباد جہنم کی بشارت
ہے۔ مسلمان کا وجود ظاہر ہے کسی خاص مقصد کے لئے ہے ورنہ اہل کتاب اس
’آسامی‘ کو باسانی پر کر سکتے تھے۔

دین اکبری کی تجدید اب فلموں کے ذریعے
ا؟ کی کتاب انسانیت کی تقسیم 'ایمان' کی بنیاد پر ہی تو کرتی ہے۔ مگر یہاں
عبادت ا؟ کی ہو یا غیر ا؟ کی، سب ثانوی چیزیں ہیں۔ توحید اور شرک کے فاصلوں
کو جتنا پاٹنے کی کوشش کریں جاہلیت کا کام اتنا ہی آسان ہو جاتا ہے۔ انہیں
اس امر کا بخوبی اندازہ ہے کہ ایک صالح اسلامی تحریک اول ترین کام یہی کرتی
ہے کہ توحید اور شرک کی بنیاد پر معاشروں کو polarize کر دیا جائے، بس
اس polarization کی دیر ہوتی ہے کہ جاہلیت اپنی موت آپ ہی مرنا شروع کر دیتی
ہے۔ یہی وجہ ہے کہ جاہلیت ایسی کسی بھی تقسیم کے امکانات معدوم سے معدوم تر
کردینا چاہتی ہے۔

درست کہ نرمی اور سختی 'دعوت' کے مستقل باب کی حیثیت رکھتے ہیں۔ مگر ہم
دیکھتے ہیں کہ جہاں نبی اکرم صلی اللہ علیہ وسلم کو منکرین حق کی ایذا
رسانیوں پر یہ تلقین کی گئی:

فاصبر علی ما یقولون۔

دین اکبری کی تجدید اب فلموں کے ذریعے
جو کچھ یہ کہہ رہے ہیں آپ اس پر صبر کیجئے۔

وہیں قرآن نے اتمام حجت کے طور پر سیدنا ابراہیم علیہ السلام کی ذات کو اہل
ایمان کے لئے اسوہ قرار دیا۔ جب انہوں نے اپنی قوم سے کہا تھا:

اب ہمارے اور تمہارے درمیان ہمیشہ کے لئے دشمنی اور بغض کی ابتدا ہو چکی ہے
جب تک کہ تم ایک اللہ پر ایمان نہیں لے آتے۔

فکر ارجاقینا ان کے لئے من و سلویٰ کی حیثیت رکھتی ہے۔ ایک مرتبہ کلمہ طیبہ
پڑھ لینے کے بعد آپ ہمیشہ ہمیشہ کے لئے patented مسلمان ہیں اور آپ کے جملہ
حقوق دائمی طور پر محفوظ ہو چکے ہیں، اب آپ کی زندگی جو مرضی رخ پکڑے، جہاں
مرضی سجدے کریں، جہاں چاہیں محبتیں نچھاور کریں، جس کی چاہیں اطاعت میں خود
کو دے ڈالیں، جس کے ساتھ چاہیں تعلق بنائیں، جہاں سے چاہیں توڑ ڈالیں،
اسلامی شریعت کے ایک بھی حکم پر ساری زندگی عمل نہ کریں، چاہیں تو اس کے
ساتھ برسرِ جنگ ہی کیوں نہ ہو جائیں، اللہ کے حلال کو حرام اور حرام کو حلال

دین اکبری کی تجدید اب فلموں کے ذریعے
تک کہہ ڈالیں۔۔۔ آپ کے ایمان کو بہر حال کوئی خطرہ نہیں ، جنت تو بس بنی ہی
آپ کے لیے ہے، ہاں۔۔۔ کبھی خود زبان سے ہی اسلام کا انکار کرنے کی غلطی نہ
کیجیے گا، باقی آپ پوری طرح محفوظ ہیں۔ دین محمد ؟ کے ساتھ اس سے بڑا مذاق
بھی کوئی ہو سکتا ہے!!! اسلام میں 'دخول' کا ایک طریقہ کار ہے تو یقیناً
'خروج' کا بھی ایک معین راستہ ضرور ہوگا، مگر اس 'غم' سے نجات دلا دینے کا
کافی و شافی انتظام اکبری مذہب نے کر دیا ہے۔

دین اکبری کی رو سے اخلاقیات اور rituals کا پیکیج آپ کی انفرادی زندگی کے
حوالہ سے ہے، البتہ اجتماعی زندگی میں آپ کو جاہلیت کی متعین کردہ راہ پر
ہی چلنا ہوگا، بصورت دیگر 'گمراہی' مقدر ہے۔ انبیاء کرام علیہ السلام اس نسخہ
کیمیاء کو استعمال کر لیتے تو ان کا کام کہیں آسان ہو جاتا۔ مگر نہ جانے کیوں
انہوں نے قید و بند کی صعوبتیں برداشت کرنے، تکلیف اٹھانے اور ہجرت اور
بالآخر جہاد جیسے اقدامات کو ہی اپنا مطمح نظر بنائے رکھ۔

اب یا تو یہ کہنے کی جرات فرمائیے کہ اکیس برس گزیدہ فرستادے اپنے دور کے

دین اکبری کی تجدید اب فلموں کے ذریعے
تقاضوں سے ناواقف تھے ، نہیں جانتے تھے کہ انسانیت کے اجتماع کے لئے 'وحی'
سے بہتر نسخہ بھی موجود ہے (نعوذ باللہ من ذالک) یا یہ تسلیم کر لیجئے کہ
عالمی ایجنڈے کے نتیجے میں دین اکبری کے طور پر اسلام کی جو صورت گری کی
جارہی ہے وہ سراسر ا؟کی بغاوت پر مبنی ہے۔ 'بھان متی کا یہ کنبہ' جو بڑی
منصوبہ بندی سے بنایا جا رہا ہے بظاہر کتنا ہی دلکش کیوں نہ نظر آئے حقیقتاً
اسلام کے جسد میں کسی ناسور سے کم نہیں۔ دو راستوں میں سے کسی ایک راستہ کا
'انتخاب' تو بہر حال آپ نے ہی کرنا ہے۔